

**It-Tlieta, 15 ta' Jannar 2008**

24. Jenfasizza l-htieġa li l-Istati Membri jipproċedu b'mod ikkoordinat meta jintroduċu miżuri mmirati għall-eżenzjoni għat-telf transkonfinali fi hdan kumpanija wahda jew grupp wiehed; ifakkar fil-htieġa ta' koordinazzjoni iżjed b'saħħha fir-rigward ta' kwistjonijiet fiskali bejn Stati Membri u jistieden lill-Kummissjoni biex tiehu rwol proattiv;
25. Jappoġġja l-isforzi tal-Kummissjoni biex twaqqaf CCCTB uniformi; jinnota li CCCTB se twassal għal iżjed trasparenza u effiċjenza billi tippermetti li l-kumpaniji joperaw bl-istess regoli, kemm f'pajjiżhom u kemm barra minnu, billi tohloq kundizzjonijiet ugwali u ssahħah il-kompetittività ta' l-intrapriżi ta' l-UE, billi żid in-negozju u l-investment transkonfinali u b'hekk tohloq il-kundizzjonijiet adatti biex jitgawdex il-benefiċċji kollha tas-suq intern fir-rigward ta' l-investment u t-tkabbir, u billi tnaqqas ukoll b'mod sinifikanti l-piżijiet amministrattivi u l-ispejjeż ta' konformità u l-possibilità ta' l-evażjoni tat-taxxa u l-frodi;
26. Ifakkar li s-CCCTB tinvolvi regoli komuni fir-rigward tal-bażi fiskali u li din ma taffettwa bl-ebda mod il-libertà ta' l-Istati Membri li jibqgħu jistipulaw ir-rati fiskali tagħhom;
27. Jilqa' b'sodisfazzjon l-intenzjoni tal-Kummissjoni li tniedi s-CCCTB fil-qafas tal-koperazzjoni aktar mill-qrib ukoll; madankollu jirrimarka li din hija t-tieni l-aħjar soluzzjoni, għax jekk fl-UE kollha ma jkunx hemm sistema komprensiva, il-benefiċċji tat-transparenza u t-tnaqqis fl-ispejjeż amministrattivi jistgħu jkunu limitati;
28. Jagħti struzzjonijiet lill-President tiegħu sabiex jgħaddi din ir-risoluzzjoni lill-Kunsill u lill-Kummissjoni.

**L-istrategġija Komunitarja 2007–2012 għas-saħħa u s-sigurtà fuq il-post tax-xogħol**

P6\_TA(2008)0009

**Rizoluzzjoni tal-Parlament Ewropew tal-15 ta' Jannar 2008 dwar l-istrategġija Komunitarja 2007–2012 għas-saħħa u s-sigurtà fuq il-post tax-xogħol (2007/2146(INI))**

(2009/C 41 E/03)

*Il-Parlament Ewropew,*

- wara li kkunsidra l-komunikazzjoni tal-Kummissjoni dwar "Intejbu l-kwalità u l-produttività fuq ix-xogħol: Strategġija Komunitarja 2007-2012 għas-saħħa u s-sigurtà fuq il-post tax-xogħol" (COM(2007)0062) u d-dokumenti ta' hidma tal-persunal tal-Kummissjoni li jakkompanjawha (SEC(2007)0214) u, (SEC(2007)0215), (SEC(2007)0216),
- wara li kkunsidra t-Trattat KE, u b'mod partikulari l-Artikoli 2, 136, 137, 138, 139, 140, 143 u 152 tiegħu,
- wara li kkunsidra l-Karta tad-Drittijiet Fundamentali ta' l-Unjoni Ewropea <sup>(1)</sup> u b'mod partikulari l-Artikoli 27, 31 u 32 tiegħu,
- wara li kkunsidra l-konvenzjonijiet u r-rakkomandazzjonijiet ta' l-ILO fil-qasam tas-saħħa u s-sigurtà fuq il-post tax-xogħol,
- wara li kkunsidra d-direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri biex jithegġeġ it-titjib fis-sigurtà u s-saħħa tal-haddiema fuq ix-xogħol <sup>(2)</sup> (direttiva qafas) u d-direttivi individwali tagħha,
- wara li kkunsidra d-Direttiva 2000/54/KE tal-Parlament Ewropew u tal-Kunsill tat-18 ta' Settembru 2000, dwar il-harsien tal-haddiema mir-riskji marbuta ma' meta wiehed jiġi espost għal aġenti bijoloġiċi fuq il-post tax-xogħol <sup>(3)</sup>,
- wara li kkunsidra d-Direttiva 2007/30/KE tal-Parlament Ewropew u tal-Kunsill ta' l-20 ta' Ġunju 2007 li temenda d-Direttiva 89/391/KEE tal-Kunsill, id-Direttivi partikulari tagħha kif ukoll id-Direttivi tal-Kunsill 83/477/KEE, 91/383/KEE, 92/29/KEE u 94/33/KEE, bil-hsieb li jiġu simplifikati u razzjonalizzati r-rapporti dwar l-implimentazzjoni Prattika <sup>(4)</sup>,

<sup>(1)</sup> ĠU C 303, 14.12.2007, p. 1.<sup>(2)</sup> ĠU L 183, 29.6.1989, p. 1.<sup>(3)</sup> ĠU L 262, 17.10.2000, p. 21.<sup>(4)</sup> ĠU L 165, 27.6.2007, p. 21.

It-Tlieta, 15 ta' Jannar 2008

- wara li kkunsidra l-konkluzjonijiet tal-Presidenza wara il-laqgħa tal-Kunsill Ewropew tat-8 sad-9 ta' Marzu 2007,
  - wara li kkunsidra r-rizoluzzjoni tiegħu tat-23 ta' Ottubru 2002 dwar l-istrateġija tal-Komunità dwar is-saħħa u s-sigurtà fuq il-post tax-xogħol <sup>(1)</sup>,
  - wara li kkunsidra r-rizoluzzjoni tiegħu ta' l-24 ta' Frar 2005 dwar il-promozzjoni tas-saħħa u s-sigurtà fuq il-post tax-xogħol <sup>(2)</sup>,
  - wara li kkunsidra r-rizoluzzjoni tiegħu tas-6 ta' Lulju 2006 b-rakkomandazzjonijiet dwar il-harsien tal-haddiema tal-kura tas-saħħa Ewropej minn infezzjonijiet ġejjin mid-demmm minhabba korrimenti li jirriżultaw minn labar tas-siringi <sup>(3)</sup>,
  - wara li kkunsidra r-rizoluzzjoni tiegħu tat-23 ta' Mejju 2007 dwar il-promozzjoni ta' xogħol decenti għal kulhadd <sup>(4)</sup>,
  - wara li kkunsidra r-rizoluzzjoni tiegħu tat-13 ta' Novembru 2007 dwar statistiċi tal-Komunità dwar is-saħħa pubblika u s-saħħa u s-sigurtà fuq il-post tax-xogħol <sup>(5)</sup>,
  - wara li kkunsidra d-dikjarazzjoni tiegħu tad-29 ta' Marzu 2007, dwar l-epatite Ċ <sup>(6)</sup>,
  - wara li kkunsidra l-Artikolu 45 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Ambjent, is-Saħħa Pubblika u s-Sikurezza ta' l-Ikel, il-Kumitat għall-Industrija, ir-Riċerka u l-Enerġija u l-Kumitat għad-Drittijiet tan-Nisa u għall-Ugwaljanza bejn is-Sessi (A6-0518/2007),
- A. billi hemm korrelazzjoni pożittiva bejn il-kwalità ta' l-istandards tas-saħħa u s-sigurtà fuq il-post tax-xogħol u r-rendiment finanzjarju f'termini ta' rendiment globali, assenteiżmu, rati ta' rotazzjoni tal-persunal, motivazzjoni tal-haddiema, immaġni korporattiva mtejba u produttività,
- B. billi li l-biċċa l-kbira ta' l-ekonomiji kompetittivi għandhom l-aqwa rekords ta' saħħa u sigurtà fuq il-post tax-xogħol (occupational health and safety — OHS), u li livelli għolja ta' harsien tas-saħħa u s-sigurtà għandhom effett pożittiv fuq il-finanzi pubbliċi f'termini ta' ffrankar ta' sigurtà soċjali u produttività oghla; billi l-harsien tas-saħħa u s-sigurtà ma jikkontribwixxix biss għall-produttività, ir-rendiment u l-benesseri tal-haddiema iżda jirriżulta wkoll fi frankar għall-ekonomija u għas-soċjetà kollha kemm hi,
- C. billi hemm bżonn ta' aktar riċerka dwar l-effetti fuq perjodu ta' żmien twil ta' xi attivitajiet tax-xogħol sabiex il-haddiema jigu mharsa aħjar, minhabba li ċertu mard jitfaċċa biss wara li jkun għaddew diversi snin minn meta tkun twettqet l-attività li tikkawżah,
- D. billi hemm thassib li t-tnaqqis fin-numru ta' kazijiet ta' aċċidenti fuq il-post tax-xogħol ma kienx mifrux b'mod uniformi minhabba li ċerti kategoriji ta' haddiema (eż. migranti, haddiema b'kuntratti prekarji, nisa, haddiema iktar żgħażaġh jew ixjeħ), ċerti kumpaniji (b'mod partikulari ntrapriżi żgħar u ta' daqs medju (SMEs) u mikrointrapriżi), ċerti setturi ta' attività (b'mod partikulari tal-bini, tas-sajd, ta' l-agrikoltura u tat-trasport), u ċerti Stati Membri juru rati ta' aċċidenti u ta' mard fuq il-post tax-xogħol hafna oghla mill-medja ta' l-UE,
- E. billi l-miżuri tal-harsien tas-saħħa u tas-sigurtà fuq il-post tax-xogħol għandhom dejjem jiffurmaw parti mill-kultura tan-negozju, u billi din il-kultura għandha timxi id f'id mat-taħriġ ta' tul il-hajja tal-haddiema u tal-manijers,
- F. billi kultura ta' harsien tas-saħħa u tas-sigurtà fuq il-post tax-xogħol implimentata b'mod konsistenti fin-negozju tista' tgħin biex il-proċeduri OHS jigu implimentati b'mod mhux burokratiku u b'hekk jiġi żgurat harsien effettiv,
- G. billi l-perjodi ta' serħan huma ta' importanza kbira għal standard għoli ta' harsien tas-saħħa u s-sigurtà tal-haddiema,
- H. billi l-ILO tagħmel stima li fl-2006 madwar 167,000 persuna mietu fl-UE minhabba aċċident tax-xogħol jew marda relatata max-xogħol, u billi l-Kummissjoni fil-komunikazzjoni dwar it-titjib tal-kwalità u tal-produttività fuq ix-xogħol — tagħmel stima li kull sena madwar 300, 000 haddiem isofru minn diżabilità permanenti fi gradi different,

<sup>(1)</sup> ĠU C 300 E, 11.12.2003, p. 290.

<sup>(2)</sup> ĠU C 304 E, 1.12.2005, p. 400.

<sup>(3)</sup> ĠU C 303 E, 13.12.2006, p.754.

<sup>(4)</sup> Testi Adottati, P6\_TA(2007)0206.

<sup>(5)</sup> Testi Adottati, P6\_TA(2007)0501.

<sup>(6)</sup> Testi Adottati, P6\_TA(2007)0102.

**It-Tlieta, 15 ta' Jannar 2008**

- I. billi strateġija ġenwina dwar is-saħħa u s-sigurtà fuq il-post tax-xogħol għandha tkun ibbażata fuq it-tahlita t-tajba ta' li ġej; kuxjenza suffiċjenti min-naha ta' kulhadd, edukazzjoni u tahrig iffokati, servizzi u kampanji ta' prevenzjoni adegwati, djalogu soċjali u parteċipazzjoni tal-haddiema, leġislazzjoni u implimentazzjoni adegwati, enfasi partikolari fuq gruppi speċifiċi, għall-setturi ta' attività u għal tipi differenti ta' intraprizi, ispezzjonijiet effiċjenti u penali proporzjonati u dissważivi,
- J. billi l-haddiema li qed jixjiehu għandhom iżommu saħħithom, il-kapaċità tax-xogħol u d-dispożizzjoni għall-impjeg tagħhom sakemm ikun possibbli u li għandhom jiġu adottati miżuri għal dan il-ghan,
- K. billi l-ispezzjonijiet għandhom irwol ewlieni bhala strument biex tiġi infurzata l-leġislazzjoni eżistenti u għalhekk biex tiġi evitata kwalunkwe forma ta' sfruttament fuq il-post tax-xogħol, biex b'hekk ikompli jiġi promoss il-kunċett ta' xogħol deċenti. jikkunsidra li l-ispetturi għandhom jiġu appoġġjati b'kooperazzjoni aktar mill-qrib u l-iskambju ta' informazzjoni bejn spetturi fl-Istati Membri,
- L. billi l-evalwazzjoni tar-riskju fuq livell ta' negozju ma tistax tiġi kkunsidrata bhala attività ta' darba biss, iżda għandha titwettaq b'mod perjodiku u għandha tiġi adattata skond ir-riskji u/jew iċ-ċirkostanzi godda, billi n-nuqqas li jsiru evalwazzjonijiet ta' riskju jew meta dawn ma jsirux b' mod xieraq, , huwa kontra l-liġi u huwa wiehed mill-kawzi ta' incidenti u mard fuq il-post tax-xogħol,
- M. billi ma hemm l-ebda statistika disponibbli rigward l-effetti negattivi ta' nirien fuq is-saħħa u s-sigurtà fuq il-post tax-xogħol,
- N. billi l-haddiema tal-kura tas-saħħa jinsabu friskju li jaqbadhom iktar minn 20 virus potenzjalment fatali, inklużi l-epatite B, l-epatite C, u l-HIV/AIDS,
- O. billi waħda mill-miri ta' l-Istrateġija ta' Lizbona hija rata ta' impjeg generali ta' 70 % u kif ukoll rata ta' impjeg ta' 60 % għan-nisa u ta' 50 % fost il-haddiema aktar anzjani sa l-2010, u billi l-haddiema b'mard kroniku jew b'mard fit-tul ta' sikwiet ma jergghux lura għax-xogħol, minkejja li jkun meqjusa li huma kapaċi li jagħmlu dan u billi dawk li jirritornaw għax-xogħol ta' sikwiet jiffaċċjaw diskriminazzjoni multipla bhala pereżempju tnaqqis fid-dhul tagħhom, u billi dan huwa veru b'mod partikolari għall-pazjenti tal-kancer peress li l-parti l-kbira ta' studji riċenti juru li wiehed minn kull hames pazjenti tal-kancer tas-sider ma jirritornawx għax-xogħol, minkejja li jkun jistgħu,
- P. billi aktar nisa milli irġiel huma impjegati fis-suq tax-xogħol klandestin minghajr assigurazzjoni, fatt li inevitabilment għandu konsegwenzi sinifikattivi fir-rigward tal-kundizzjonijiet tas-saħħa u tas-sigurtà skond liema kundizzjonijiet dawn qed ikunu impjegati,
- Q. billi n-nisa u l-irġiel ma jiffurmawx grupp omogenju, għalhekk strateġiji u miżuri biex itejbu l-OHS iridu jkun agġustati b'mod speċifiku għal postijiet tax-xogħol partikolari, li jikkunsidraw l-fatt li xi fatturi jistgħu jhallu impatt differenti fuq in-nisa milli fuq l-irġiel,
1. Jilqa' l-mira ambizzjuża tal-Kummissjoni għal medja ta' tnaqqis ta' 25 % ta' l-aċċidenti fuq il-post tax-xogħol madwar l-UE; jirrikonoxxi li ċ-ċifri jistgħu jvarjaw minn pajjiż għall-iehor minhabba l-punt ta' tluq differenti, iżda jikkunsidra li xorta waħda huwa importanti li jkun hemm miżuri mmirati tajjeb u ċari flimkien ma' skeda u impenji finanzjarji li wara jkun jistgħu jiġu mkejla u evalwati; dawn, jistieden lill-Kummissjoni biex fin-nuqqas ta' tali miżur, skeda ta' żmien u impenji biex tiehu hsieb li tirrapporta lura lill-Parlament Ewropew fl-istadju tan-nofs tal-perjodu ta' l-istrateġija tagħha ta' l-2007-2012;
  2. Jistieden lill-Kummissjoni u lill-Istati Membri sabiex jikkunsidraw kif jixraq l-inugwaljanzi mhux biss dawk bejn Stati Membri iżda wkoll dawk fi hdan Stati Membri individwali, u biex jimpenjaw ruhhom li jnaqqasuhom;
  3. Jinnota l-proposti tal-Kummissjoni biex jintużaw strumenti li ma jorbtux fejn liġijiet obbligatorji mhu-miex possibbli jew mhu-miex xierqa, li jippermettu li l-Istati Membri jkollhom il-flessibilità biex isibu soluzzjonijiet li jagħtu l-aqwa riżultati ta' saħħa u sigurtà fiċ-ċirkostanzi partikolari tagħhom;

It-Tlieta, 15 ta' Jannar 2008

4. Jilqa' l-enfasi akbar tal-Kummissjoni dwar is-simplifikazzjoni regolatorja u t-tnaqqis ta' piżijiet amministrattivi, filwaqt li jinnota li filwaqt li s-simplifikazzjoni tipprovdni benefiċċji ahjar liċ-ċittadini, din tgħin ukoll biex kemm min iħaddem u kif ukoll l-impjegati jikkonċentraw bl-istess mod fuq l-immaniġġjar prattiku tas-saħha u s-sigurtà sabiex jiżguraw riżultati ahjar; jikkunsidra li huwa ta' importanza ewlenija li simplifikazzjoni bħal din bl-ebda mod ma tnaqqas mil-livell ta' protezzjoni li tinghata lill-haddiema;
5. Jistieden lill-Kummissjoni biex tagħti prijorità fl-istrategġija tagħha għal dawk l-attivajiet u/jew l-industriji li jinvolvu riskji partikularibħal per eżempju, xogħol tal-metall, bini, elettriku jew foresterija;
6. Jistieden lill-Kummissjoni biex tinvolvi aktar mill-qrib lill-Aġenzija Ewropea għas-Saħha u s-Sigurtà fuq il-Post tax-Xogħol (OHSA) fil-proċess tagħha, u b'mod partikulari biex tistidinha sabiex tippreżenta evalwazzjoni ta' liema industriji għandhom l-ogħla riskju ta' aċċidenti u mard fuq il-post tax-xogħol u kif tali riskju jista' jiġi meġħlub b'mod effettiv;
7. Jikkunsidra li l-attenzjoni qawwija tal-Kummissjoni fuq l-ghajjnuna lill-SMEs biex jissodisfaw l-obbligi tas-saħha u s-sigurtà tagħhom hija eċċellenti u jappoġġja bis-shih l-approċċ tagħha;
8. Jiddispijaċih li l-Komunikazzjoni tal-Kummissjoni hija siekta dwar il-miri għat-tnaqqis ta' mard relatat max-xogħol iżda jifhem id-diffikultà biex wiehed ikejjel mard relatat max-xogħol; għalhekk jitlob lill-Kummissjoni biex tirrevedi l-użu u l-implimentazzjoni ta' proċeduri eżistenti ta' l-istatistika sabiex il-mard fuq il-post tax-xogħol jiġi identifikat u kkalkulat b'mod korrett, u b'mod partikolari l-kanċer fuq ix-xogħol, bl-iskop li jiġu ffixxati miri għat-tnaqqis tiegħu; jissuġġerixxi li l-Kummissjoni tikkunsidra l-possibilità li tissostitwixxi r-rakkomandazzjoni tal-Kummissjoni 2003/670/KE dwar l-iskeda Ewropea dwar il-mard b'rabta max-xogħol<sup>(1)</sup> b'direttiva;
9. Jenfasizza l-htieġa li s-sessi jinghataw l-importanza xierqa meta jkunu indirizzati kwistjonijiet rigward is-saħha u s-sigurtà fil-post tax-xogħol u jilqa' l-inizjattiva tal-Kummissjoni li tistieden għall-preparazzjoni ta' metodi uniċi ta' l-analiżi ta' l-impatt fl-OHS fir-rigward ta' l-element speċifiku tas-sessi; madanakollu, jikkritika l-Kummissjoni għal falliment li tikkunsidra b'mod xieraq l-integrazzjoni tal-perspettiva tas-sessi fil-komunikazzjoni tagħha, jew fil "Miri għall-Istrategġija Kommunitarja 2007-2012" jew fl- 'Evalwazzjonijiet ta' l-Impatt';
10. Jistieden lill-Kummissjoni biex tanalizza d-disponibilità ta' statistiċi klassifikati skond is-sessi fil-livell Komunitarju dwar mard fatali relatat max-xogħol u dak mhux fatali;
11. Ihegġeġ lill-Istati Membri biex jimplementaw direttivi attwali OHS b'mod aktar sensittiv għas-sessi, biex jimplementaw analiżi ta' l-impatt għas-sessi ta' dawn id-direttivi;
12. Jenfasizza li r-rijabilitazzjoni u l-integrazzjoni mill-ġdid tal-haddiema wara li jkunu mardu jew wara aċċident fuq il-post tax-xogħol huma vitali u jfahhar l-attenzjoni speċjali fuq ir-rijabilitazzjoni u l-integrazzjoni mill-ġdid mitluba fl-istrategġija nazzjonali; jikkunsidra li huwa importanti li l-gvernijiet jiżguraw, fl-istrategġija tas-saħha u s-sigurtà tagħhom, l-obbligu taż-żamma tax-xogħol (permezz ta' tahrig, allokazżjoni mill-ġdid tal-hidmiet eċċ) għal dawk il-persuni li jkunu esperjenzaw mard fiżiku jew mentali waqt il-hajja tax-xogħol tagħhom;
13. Jistieden lill-Kummissjoni biex tiġbor aktar ċifri u data dwar haddiema b'mard kroniku u biex tanalizza l-kundizzjonijiet tax-xogħol tagħhom u biex tfassal karta għall-harsein tad-drittijiet tal-pazjenti tal-kanċer u persuni oħra b'mard kroniku u, bil-għan li l-kumpaniji jkunu meħtieġa biex jagħmluha possibbli sabiex il-pazjenti jkunu jistgħu jkomplu fl-impjieg tagħhom waqt il-kura tagħhom u sabiex ikunu jistgħu jirritornaw għas-suq tax-xogħol wara li tispicċa l-kura;

(<sup>1</sup>) ĠU L 238, 25.9. 2003, p.28.

**It-Tlieta, 15 ta' Jannar 2008**

14. Jesprimi thassib qawwi rigward ir-rata għolja wisq ta' aċċidenti fost haddiema temporanji u haddiema li jkunu qed jahdmu għal terminu ta' żmien qasir, u bi kwalifiki baxxi, li f'xi Stati Membri hija ta' l-inqas id-doppju ta' dik tal-haddiema ohra, filwaqt li jirrikonoxxi l-korrelazzjoni bejn dawn il-kategoriji ta' impjegji u l-impjegji f'industrija b'riskju oghla bhall-industrija tal-bini; jinnota li d-Direttiva tal-Kunsill 91/383/KEE tal-25 ta' Gunju 1991 li tissupplementa l-miżuri biex jithegħeġ it-titjib fis-sigurtà u s-saħħa fuq il-post tax-xogħol ta' haddiema li għandhom relazzjoni ta' mpjeg b'dewmien fiss jew ta' mpjeg temporanju<sup>(1)</sup>, tistabbilixxi bħala regola ġenerali li l-haddiema temporanji għandhom l-istess drittijiet tas-saħħa fuq il-post tax-xogħol bħal haddiema b' kuntratt permanenti iżda tonqos milli tistabbilixxi mekkaniżmi speċifiċi biex dan il-prinċipju jkun jista' jithaddem fil-prattika; jistieden lill-Kummissjoni biex tindirizza dawn in-nuqqasijiet bħala kwistjoni ta' urgenza;

15. Jinnota wkoll in-numru jżded ta' kuntratti ta' l-impjeg atipici u jenfasizza li l-kundizzjonijiet li joffru jstgħu jkunu ta' riskju għas-saħħa u s-sigurtà ta' l-impjegati u l-kuntratturi;

16. Jitlob għal miżuri li josservaw drittijiet tas-sigurtà u s-saħħa għal nisa f'postijiet tax-xogħol atipici bħal dawk tal-kura ta' persuni morda d-dar;

17. Jistieden lill-Kummissjoni u lill-Istati Membri biex jikkunsidraw bis-shih l-implikazzjonijiet tal-bidla demografika fuq is-saħħa u s-sigurtà fuq il-post tax-xogħol; b'mod partikulari jistieden lill-Kummissjoni u lill-Istati Membri biex isahħu l-miżuri ta' prevenzjoni u biex jadottaw miżuri maħsuba biex jikkumpensaw għad-deklin fiżiku, b'mod partikulari permezz ta' l-ergonomija u l-ippjanar tal-postijiet tax-xogħol, u permezz ta' miżuri u incentivi mfassla biex iżommu l-motivazzjoni, il-kapaċitajiet u s-saħħa tal-haddiema li jkunu qed jixxjeħu;

18. Jinnota r-rabta pprovata xjentifikament bejn l-istress dejjem akbar fuq il-post tax-xogħol u l-mard ikkaġunat minn dan l-istress, b'mod partikulari l-mard kroniku, il-mard kardjovaskolari u l-mard muskolu-skeletali;

19. Jikkunsidra li huwa ferm importanti li tiġi żgurata applikazzjoni aħjar ta' l-istrumenti legali eżistenti dwar l-OHS u għalhekk jitlob lill-Kummissjoni u lill-Istati Membri biex jużaw il-mezzi kollha disponibbli sabiex jiksbu dan; il-miżuri li għandhom jitqiesu għandhom jinkludu:

- a) rekwiżiti minimi għall-kwalità ta' servizzi preventivi u ispezzjonijiet tax-xogħol,
- b) sanzjonijiet aktar harxa,
- c) valutazzjonijiet aħjar ta' l-implimentazzjoni leġiżlattiva,
- d) skambju ta' l-aħjar Prattika,
- e) kultura msaħħa tal-prevenzjoni u sistemi ta' twissija minn kmieni inkluż aċċess usa' tas-soċjetà għall-informazzjoni rigward il-kundizzjonijiet b'rabta max-xogħol u s-sigurtà fuq il-post tax-xogħol,
- f) involviment akbar ta' l-impjegati fuq il-post tax-xogħol,
- g) thegħiġ lil min ihaddem biex jissodisfa l-impenji tiegħu fil-qasam tas-sigurtà u s-saħħa fuq il-post tax-xogħol,
- h) tishih ta' l-użu tal-ftehim tad-djalogu soċjali;

20. Jikkunsidra li l-Kummissjoni għandha nuqqas kbir ta' riżorsi biex tivverifika sew it-traspożizzjoni u l-implimentazzjoni effettiva tad-direttivi dwar is-sigurtà b'rabta max-xogħol; jikkunsidra li l-Kummissjoni għandha tagħmel użu mill-mezzi kollha disponibbli għaliha, inkluż użu usa' tal-proċedimenti ta' ksur;

21. Jinnota li l-harsien ta' l-OHS għandu japplika b'mod ugwali għall-haddiema kollha fl-Unjoni Ewropea, li tali harsien fl-aħħar mill-aħħar huwa bbażat fuq id-dritt fundamentali għall-integrità fiżika, u li d-derogi mil-leġiżlazzjoni dwar il-harsien ta' l-OHS jipperikolaw is-saħħa tal-haddiema u l-opportunitajiet indaqs, u jstgħu johlqu sitwazzjoni fejn il-kompetizzjoni bejn l-istati differenti twassal għat-triq tan-nizla fir-rigward ta' din il-protezzjoni;

<sup>(1)</sup> ĠU L 206, 29.7.1991, p.19.

It-Tlieta, 15 ta' Jannar 2008

22. Jitlob lill-Kummissjoni biex timpenja ruhha bl-istess mod fl-evalwazzjonijiet ta' l-impatt fuq is-saħha u s-sigurtà fuq ix-xogħol kif timpenja ruhha fl-ambjent;
23. Jikkunsidra l-ispezzjonijiet tax-xogħol bhala parti essenzjali ta' l-implementazzjoni tal-leġiżlazzjoni għas-saħha u s-sigurtà;
- a) għalhekk jistieden lill-Kummissjoni biex:
- tipprovdi lill-Kumitat ta' l-Ispetturi Anzjana tax-Xogħol (SLIC) bir-riżorsi neċessarji biex tiżgura li dan jista' jopera b'mod effettiv, wara studju dwar kif jista' jkun l-aktar effettiv u jipprovdi l-aħjar valur,
  - tkompli tiżviluppa sistemi ta' tqassim ta' għarfien biex jiġu żgurati reazzjonijiet effettivi għat-talbiet ta' informazzjoni u koperazzjoni,
  - tibda ricerka ta' evalwazzjoni dwar l-effikaċja u l-impatt ta' attivitajiet ta' ispezzjoni kif propost mill-SLIC, bl-iskop li jiġu stabbiliti objettivi ta' ispezzjoni kwantitattivi u kwalitattivi komuni, biex b'hekk thegġegħ l-użu ta' l-ispettorati bhala faċilitaturi fil-holqien ta' kultura effiċjenti u effettiva tas-saħha u s-sigurtà fost il-haddiema kollha;
  - tintroduċi modijiet biex jiġu evalwati s-sistemi nazzjonali ta' ispezzjoni, l-aktar permezz ta' twaqqif ta' tabelli ta' evalwazzjoni,
- b) u jistieden lill-Istati Membri biex:
- jipprovdu riżorsi finanzjarji u ta' persunal adegwati għall-ispettorati nazzjonali tagħhom,
  - iżidu d-densità ta' l-ispetturi tax-xogħol, biex jiġi żgurat li ta' l-inqas ikun hemm proporzjon ta' 1 għal kull 10,000 haddiem, b'konformità mar-rakkomandazzjonijiet ta' l-ILO,
  - iżidu l-kwalità ta' l-ispetturi tax-xogħol billi jipprovdu iktar taħriġ multidixxiplinarju f'oqsma bhall-psikologija, l-ergonomija, l-iġjene, ir-riskji ambjentali u t-tossikologija,
  - jiffokaw l-ispezzjonijiet fuq oqsma ta' prijorità u fuq setturi u intraprizi b'livelli għolja ta' incidenti u b'livelli għolja ta' gruppi vulnerabbli bħal haddiema migranti, haddiema ta' aġenziji temporanji, haddiema ta' sengħa u edukazzjoni baxxi, u haddiema żgħażaġh u haddiema li qed jixjiehu;
24. Jirrikonoxxi li l-prevenzjoni hija ta' importanza ċentrali u jistieden lill-Kummissjoni biex fl-istrategija tagħha:
- tiżgura li min ihaddem jirrikonoxxi u jissodisfa r-responsabilitajiet tiegħu billi jipprovdi servizzi preventivi xierqa fuq postijiet tax-xogħol kollha, filwaqt li jirrikonoxxi li attitudini responsabbli mill-impjegati tiegħu għas-saħha u s-sigurtà tagħhom stess hija importanti wkoll;
  - tinkuraġġixxi li s-servizzi ta' prevenzjoni jkunu multidixxiplinarji bis-shih u jirriflettu l-ġerarkija tal-miżuri pprovdu fid-Direttiva 89/391/KEE;
  - tenfasizza li l-evalwazzjoni tar-riskju għandha tkun proċess kontinwu u mhux obbligu ta' darba, bl-involvement shih ta' l-impjegat;
  - tiżgura li kemm jista' jkun l-attivitajiet ta' prevenzjoni jitwettqu internament;
  - tiżgura li s-sorveljanza tas-saħha timxi id f'id mal-prevenzjoni;
  - tadatta l-leġiżlazzjoni tagħha dwar is-saħha u s-sigurtà fuq ix-xogħol fuq bażi regolari biex tirrifletti l-progress teknologiku;
25. Jenfasizza l-importanza ta' l-Istati Membri li jiżguraw li l-aċċess għal dokumenti tekniċi u regoli li jikkonċernaw is-saħha u s-sigurtà fuq il-post tax-xogħol fuq livell nazzjonali jkun b'xejn;
26. Jifraħ lill-Kummissjoni rigward il-proposti dwar l-edukazzjoni u t-taħriġ li hemm fil-Komunikazzjoni tagħha u jikkunsidra li dan huwa fattur importanti fl-iżvilupp ta' kultura preventiva u li barra minn hekk dan għandu jkun proċess kontinwu li jibqa' għaddej, adattat għas-sitwazzjoni teknologika ġdida fuq il-post tax-xogħol; u dan japplika wkoll għal dawk il-haddiema li jmorru lura x-xogħol wara mard jew waqfiet fil-karriera minhabba responsabilitajiet ta' kura tal-familja;

**It-Tlieta, 15 ta' Jannar 2008**

27. Jikkunsidra li għandhom jiġu offruti tahrig vokazzjonali adattat u tahrig mill-ġdid fil-qasam tas-sahha u s-sigurtà fuq il-post tax-xogħol lill-impjegati u lir-rappreżentanti tas-sahha u tas-sigurtà b'attenzjoni speċifika mogħtija lil: sotto-kuntratti, xogħol temporanju, xogħol part-time, haddiema nisa u haddiema migranti; jikkunsidra li fondi nazzjonali u ta' l-UE għandhom jibqgħu jintużaw f'dan ir-rigward;
28. Jikkunsidra li min ihaddem għandu jkun obligat jiffaċilita l-eżamijiet mediċi għal min jahdem bil-gurnata u għal nies b'kuntratti ta' impjieg part-time;
29. Jistieden lill-Kummissjoni biex tuża bis-shih il-fondi Komunitarji eżistenti (speċjalment il-Fond Soċjali Ewropew) fi kwistjonijiet relatati mas-sahha u s-sigurtà (prevenzjoni u żvilupp ta' kultura preventiva, tqajjim ta' kuxjenza, tahrig vokazzjonali, edukazzjoni tul il-hajja kollha, rijabilitazzjoni u integrazzjoni mill-ġdid ta' haddiema li jkunu ġarrbu incident fuq ix-xogħol jew mard) u indirizzati b'mod partikulari lill-SMEs; jistieden lill-Kummissjoni biex talloka fondi Komunitarji oħra (pereżempju fondi mis-7 Programm ta' Qafas dwar ir-Riċerka) u fondi nazzjonali għar-riċerka dwar mard relatat max-xogħol;
30. Jikkunsidra li huwa importanti, meta wiehed jikkunsidra r-riskju akbar li huma esposti għalih il-haddiema fis-setturi tal-minjieri, tal-metallurġija, tal-produzzjoni tal-hadid u l-azzar u l-bini tal-vapuri, li l-Istati Membri u l-Kummissjoni jallokaw fondi suffiċjenti għall-investimenti meħtieġa biex ikunu ggarantiti l-harsien tas-sahha u s-sigurtà fuq il-post tax-xogħol;
31. Jitlob lill-Istati Membri u lill-Kummissjoni biex jiżguraw approċċ sistematiku sensittiv għas-sessi, meta jiżviluppaw strateġiji nazzjonali u Komunitarji OHS u meta jiġbru statistiki, meta jwettqu sondaġġi u meta jwettqu riċerka OHS; jistieden lill-Istati Membri u lill-Kummissjoni biex jużaw il-possibilitajiet ta' ffinanzjar providuti f'dan ir-rigward mill-programm PROGRESS, b'mod partikulari skond it-taqsimha rigward l-ugwaljanza tas-sessi;
32. Jistieden lill-Istati Membri biex jivvalutaw l-adozzjoni ta' incentivi finanzjarji biex jippromwovu s-sahha u s-sigurtà fuq il-post tax-xogħol, b'mod partikulari r-rifuzjonijiet tat-taxxa jew preferenzi fis-sejthiet għal offeriti għal intrapriži mingħajr perikli u negozji ċertifikati fir-rigward tas-sahha u s-sigurtà, l-introduzzjoni ta' sistema ta' "no-claims discount" fil-poloż ta' l-assurazzjoni u l-kontribuzzjonijiet tas-sigurtà soċjali, u incentivi finanzjarji biex jinbidel apparat skadut jew perikoluż;
33. Barra minn dan, jissuġġerixxi li l-Istati Membri jikkunsidraw il-possibilità li jinkorporaw ċerti standards ta' saħha u sigurtà meta jagħtu kuntratti pubbliċi;
34. Filwaqt li jikkunsidra l-bidliet soċjali u ekonomiċi li għaddejjin bħalissa, li jinfluwenzaw u jbiddu wkoll is-suq tax-xogħol, jistieden lill-Kummissjoni sabiex thegġeg politiki tajbin ta' impjieg u kundizzjonijiet decenti tax-xogħol, u sabiex thegġeg lil min ihaddem sabiex jippromwovi stili ta' hajja tajbin għas-sahha fuq il-post tax-xogħol permezz ta' kampanji li jippromwovu s-sahha fuq ix-xogħol, l-infurzar tal-projbizzjoni tat-tipjip fuq il-post tax-xogħol u skemi biex l-impjegati li jpejpu jiġu appoġġjati biex jieqfu mit-tipjip, u sabiex tiżgura koerenza politika ma' oqsma oħrajn, speċjalment is-sahha pubblika.
35. Jistieden lill-Kummissjoni biex tibda reviżjoni tad-Direttiva tal-Kunsill 92/85/KEE tad-19 ta' Ottubru 1992 dwar l-introduzzjoni ta' mizuri biex jithegġeg titjib fis-sahha u s-sigurtà fuq il-post tax-xogħol ta' haddiema tqal u nisa li jkunu welldu reċentement jew li jkunu qed iredgħu<sup>(1)</sup>;
36. Jikkunsidra li l-problemi tas-sahha relatati ma' l-esponiment għall-asbestos huma magħrufa sew u li r-regolament Ewropew dwar l-asbestos huwaxieraq; jenfazizza l-fatt li huwa maħsub li fl-Ewropa se jkun hemm rata għolja ta' mard li ġej mill-asbestos għall-hafna snin li ġejjin; għalhekk jistieden lill-Kummissjoni biex torganizza sessjoni ta' smigh dwar kif għandhom jiġu trattati l-problemi kbar ta' l-OHS relatati ma' asbestos eżistenti fil-bini u kostruzzjonijiet oħra bħall-vapuri, ferroviji u makkinarji; jistieden ukoll lill-Istati Membri biex ifasslu pjanijiet nazzjonali ta' azzjoni biex jitneħħa l-asbestos, inklużi obbligi biex ikun hemm pjanta ta' l-asbestos fil-bini u provvedimenti għat-tneħħija ta' l-asbestos mingħajr perikli;

(<sup>1</sup>) ĠU L 348, 28.11.1992, p.1.

It-Tlieta, 15 ta' Jannar 2008

37. Jiddispijaċi li minkejja t-talbiet ripetuti u speċifiċi tal-Parlament, il-Kummissjoni għad trid tipproponi l-emendar tad- Direttiva 2000/54/KE bil-ħsieb li tindirizza r-riskji serji għas-saħħa tal-haddiema, li għejjin minn xogħol bil-labar u strumenti mediċi li jaqtgħu; jitlob lill-Kummissjoni biex tħaffef tikkompleta l-istudju dwar l-impatt permezz tas-Sejha għall-Offerti (2007/S 139-171103) u jitlob li ssir emenda xierqa li għandha tiġi adottata sewwa qabel it-tmiem tal-leġislatura f'nofs l-2009, b'konformità mar-risoluzzjoni msemmija qabel dwar il-protezzjoni ta' haddiema Ewropej fis-settur tas-saħħa minn-infezzjonijiet fid-demm minn feriti magħmula permezz tal-labra tas-siringa; jistieden lill-Kummissjoni biex timplimenta miżuri ta' prevenzjoni u ta' screening adegwati biex jitnaqqas ir-riskju ta' mard li jittiehed mid-demm bħalma hi l-epatite Ċ;
38. Jistieden lill-Kummissjoni biex tiehu t-tmxerxa fidejha biex jiġi żviluppat u miftiehem kodici ta' prattika ta' l-UE dwar il-prevenzjoni ta' infezzjonijiet relatati mal-kura tas-saħħa;
39. Jistieden lill-Kummissjoni biex ittejjeb is-saħħa u s-sigurtà f'ambjenti tal-kura tas-saħħa, inklużi djar ta' kura, billi jittiehdu miżuri biex jiġi mhegġeg iskrining ta' rutina għall-persunal tal-kura tas-saħħa biex jippermetti skoperta u trattament bikrija sabiex jitnaqqas l-infezzjonijiet marbuta max-xogħol jew li huma komunikabli fuq ix-xogħol, bħall-MRSA;
40. Jilqa' b'sodisfazzjon ir-rekwiżit biex l-Istati Membri jfasslu strateġiji nazzjonali; jenfasizza li dawn l-istrateġiji għandhom ikopru l-istess perjodu ta' żmien u jibdeu fl-istess sena sabiex ikun aktar faċli li jsir paragon kemm ta' l-istrateġiji nazzjonali u kif ukoll tar-riżultati tagħhom u li għandhom ukoll jistabbilixxu miri ċari u li jistgħu jitkejlu u b'attenzjoni speċjali fuq l-SMEs u l-gruppi vulnerabbli bħal haddiema migranti, haddiema żgħażaġh u haddiema li qed jixxjeh, nisa, haddiema ta' aġenziji temporanji u haddiema b'diżabilità;
41. Jenfasizza l-fatt li huwa essenzjali li l-post tax-xogħol isir aċċessibbli u jkun mingħajr perikli għall-haddiema b'diżabilità, permezz tal-provvediment ta' akkomodazzjoni raġjonevoli, il-provvediment ta' apparat speċjali adattat għall-htigijiet individwali, u permezz tal-provvediment ta' dawk is-servizzi tas-saħħa meħtieġa minn nies b'diżabilità, speċifikament minhabba d-diżabilità tagħhom, inklużi servizzi mfassla biex jiġu minnizzati u evitati diżabilitajiet oħra;
42. Jitlob kemm lill-Kummissjoni u kif ukoll lill-Istati Membri biex japplikaw u jinfurzar bis-shiħ, irrispettivament mill-istejtus legali tagħhom, id-direttiva qafas u d-dispożizzjonijiet eżistenti tas-saħħa u s-sigurtà għall-haddiema kollha u biex jemendaw il-leġiżlazzjoni attwali għal ċerti professjonijiet fir-riskju, jekk din ma rriżultatx effikaċi, inklużi dawk li ta' sikwit jiġu injorati, bħall-haddiema fis-settur agrikolu, il-haddiema fil-qasam tal-kura tas-saħħa, ix-xufiera professjonali, il-haddiema domestiċi u l-haddiema tad-dar u tal-militar, fejn ikun xieraq; kif ukoll biex jiżguraw l-applikazzjoni u l-infurzar bis-shiħ tad-Direttiva 2000/78/KE tas-27 ta' Novembru 2000 li tistabbilixxi qafas ġenerali għat-trattament ugħwali fl-impjeg u x-xogħol<sup>(1)</sup>; jistieden ukoll lill-Kummissjoni u lill-Istati Membri biex jikkunsidraw l-għażliet kollha disponibbli sabiex jestendu d-dispożizzjonijiet ta' l-UE dwar is-saħħa u s-sigurtà għal dawk li jahdmu għal rashom u għas-servizzi ta' impjeg mingħajr perikli offruti lil nies b'diżabilità;
43. Jistieden lill-Istat Membri biex jikkunsidraw b'mod serju r-riskji differenti relatati mas-sigurtà u s-saħħa fil-post tax-xogħol għal impjegati nisa u rġiel u biex jipprovdu infrastruttura differenti soċjali u fiżika biex jilqgħu għal dawn ir-riskji;
44. Jenfasizza li l-htieġa li jkunu analizzati r-riskji li n-nisa u l-irġiel jiffaċċjaw u li jittiehdu miżuri xierqa, ma jfissirx l-introduzzjoni mill-għdid ta' politiki protettivi ta' esklużjoni, jew l-iżvilupp ta' impjegi differenti għan-nisa u għall-irġiel;
45. Iqis li filwaqt li l-obbligu ta' sigurtà ta' min ihaddem huwa strettament limitat għal dawk il-persuni li magħhom huwa marbut b'mod legali permezz ta' kuntratt ta' impjeg, sabiex il-politika tas-saħħa u s-sikurezza tiġi inkluża fil-politika CSR dawk li jhaddmu għandhom ikunu mhegġa, fejn ikun possibbli, li jeżaminaw il-politiki tas-saħħa u tas-sikurezza tas-sottokuntratturi tagħhom u tal-katina tas-sottokuntratti;

(<sup>1</sup>) ĠU L 303, 2.12.2000, p.16.



**It-Tlieta, 15 ta' Janjar 2008**

46. Jistenna r-risultat tat-tieni fazi ta' konsultazzjoni ta' l-imsieħba soċjali dwar il-problemi skeletro-muskolari (MSDs) u jistieden lill-Kummissjoni biex tivvaluta l-possibilita' tipproponi direttiva, minhabba l-okkorrenza dejjem ikbar ta' MSDs u li l-leġizlazzjoni attwali tista' tkun inadegwata u ma tindirizzax is-sitwazzjonijiet kollha tax-xogħol u l-anqas ma tkopri r-riskji kollha li jikkonċernaw l-MSDs relatati max-xogħol; jinnota li l-prinċipji xjentifiċi għandhom jiġu kkunsidrati bis-shih;

47. Jistenna r-risultat tat-tieni fazi ta' konsultazzjoni ta' l-imsieħba soċjali dwar ir-reviżjoni tad-direttiva ta' l-2004 dwar karċinoġeni u jikkunsidra li l-għażla mixtieqa għandha tkun li tiġi emendata dik id-direttiva sabiex tinkludi sustanzi tossiċi għar-riproduzzjoni u li tipproponi revizjoni tal-valuri massimi vinkolanti għall-espożizzjoni (BOELVs) għal karċinoġeni u mutaġeniċi elenkati fid-direttiva u biex jitwaqqfu BOELVs godda għal xi karċinoġeni, mutaġeniċi u sustanzi tossiċi għar-riproduzzjoni li għandhom mhux inkluzi fid-direttiva;

48. Ifakkar li t-theddid għas-saħħa u s-sigurtà fuq il-post tax-xogħol mhux marbut biss max-xogħol manwali; jitlob li tinghata aktar attenzjoni lill-kawżi li jwasslu għall-mard mentali u lis-saħħa mentali, il-vizzji u lill-perikli psikoloġiċi fuq il-post tax-xogħol, bħal m'huma l-istress, il-fastidju u l-aggressjoni minn klikek (mobbing), kif ukoll il-vjolenza u barra minn hekk jitlob li ssir enfasi akbar fuq il-politiki ta' min ihaddem għall-promozzjoni ta' saħħa fiżika u mentali tajba;

49. Jidhirlu li huwa essenzjali li jkun hemm koordinazzjoni akbar ma' l-Aġenzija Ewropea tal-Kimiċi (ECHA) il-ġdida f'Helsinki u li jiġu ċċarati numru ta' kwistjonijiet li jirriżultaw frabta mar-relazzjoni ta' bejn ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 rigward ir-Registrazzjoni, l-Evalwazzjoni, l-Awtorizzazzjoni u r-Restrizzjoni tal-Kimiċi (REACH) (1) u d-direttivi l-oħra rigward is-saħħa fuq il-post tax-xogħol;

50. Jistieden lill-Kummissjoni u lill-Istati Membri biex jikkunsidraw kif jixraq l-implimentazzjoni simultanja ta' l-istrategija Komunitarja u r-Regolament tar-REACH: l-istrategija għandha tftitx li tikkomplementa r-Regolament tar-REACH dwar il-harsien kontra l-perikli kimiċi u għandha tapprofitta ruhha mill-opportunità li tqawwi l-azzjoni preventiva kontra l-perikli kimiċi fuq il-post tax-xogħol frabta ma' l-implimentazzjoni tar-REACH;

51. Jilqa' b'sodisfazzjon il-konkluzjoni riċenti tal-ftehim ta' qafas bejn l-imsieħba soċjali dwar fastidju u vjolenza fuq il-post tax-xogħol; madankollu, jiddispijaċih li dan l-ftehim ta' l-aħħar ma jkoprix b'mod espliċitu l-kwistjoni ta' vjolenza ta' partijiet terzi; għalhekk jistieden lill-imsieħba soċjali biex jiddiskutu ftehim multisettorjali dwar din il-kwistjoni;

52. Jenfasizza l-kundizzjonijiet diffiċli tax-xogħol għal hafna xufiera tat-trakkijiet li jsuqu fl-Ewropa, minhabba n-nuqqas ta' aċċess għal faċilitajiet xierqa ta' mistrieħ: L-Artikolu 12 tar-Regolament (KE) Nru 561/2006 (2), dwar il-hin ta' sewqan u ta' mistrieħ, jirrikonoxxi b'mod espliċitu l-importanza ta' numru suffiċjenti ta' faċilitajiet ta' mistrieħ u mingħajr periklu għal xufiera professjonali tul in-network ta' l-awtostrada ta' l-UE; għalhekk ihegġeġ lill-Kummissjoni biex tkompli l-proġett pilota għal zoni mingħajr periklu u mgħammra bis-sigurtà ta' pparkjar li ġie mibdi mill-Parlament, filwaqt li tikkunsidra l-miżuri rakkomandati fl-opinjoni tal-Kumitat Ekonomiku u Soċjali Ewropew dwar zoni għall-ipparkjar mingħajr periklu u mgħammra bis-sigurtà (3)?;

53. Jistieden lill-Kummissjoni biex tibda r-riċerka dwar il-fattibilità u l-benefiċċji għas-saħħa u s-sigurtà fuq ix-xogħol u għas-soċjetà kollha kemm hi, li jkun hemm rekwiżit li, fejn dan ma jkunx ta' periklu, il-binjiet kollha godda li huma maħsuba bħala postijiet tax-xogħol jiġu installati bi sprinklers kontra n-nar;

(1) ĠU L 396, 30.12.2006, p. 1.

(2) ĠU L 102, 11.4.2006, p. 1.

(3) ĠU C 175, 27.7.2007, p. 88.

It-Tlieta, 15 ta' Jannar 2008

54. Jenfasizza l-importanza ta' djalogu kontinwu bejn il-partijiet interessati kollha inklużi l-awtoritajiet pubbliċi, min ihaddem, ir-rappreżentanti tagħhom u s-soċjetà ċivili bħala għodda ewlenija fl-iżvilupp effettiv ta' standards għolja tas-saħħa u s-sigurtà; dan id-djalogu għandu jwassal għal għarfien aħjar tar-riskji reali għas-saħħa u s-sigurtà tal-haddiema kif ukoll tal-htigijiet u rekwiżiti speċifiċi ta' ċerti gruppi ta' haddiema fil-livelli settorjali u tan-negozju u għal skambju ta' l-aħjar prattiki;
55. Ihegġegħ lill-Istati Membri biex jiżguraw rappreżentanza xierqa tan-nisa fit-teħid tad-deċiżjonijiet fir-rigward tal-livelli kollha fir-rigward ta' l-OHS;
56. Jikkunsidra r-Responsabbiltà Soċjali Korporattiva (CSR) bħala waħda mill-għodod effettivi biex tssahħa il-kompetittività, ikun hemm sigurtà aħjar fuq il-post tax-xogħol, u ambjent aħjar tax-xogħol, u f'dan ir-rigward ihegġegħ l-iskambju ta' prattiki tajbin fil-livelli lokali, nazzjonali u Ewropej fost l-Istati Membri u globalment fil-livell multinazzjonali kif ukoll l-applikazzjoni ta' CSR fuq bażijiet volontarja, iżda bħala parti integrali ta' l-istrateġiji ta' negozju għall-iżvilupp;
57. Jikkunsidra li r-rappreżentanza ta' l-impjegati hija ta' importanza maġġuri għal kwalunkwe politika ta' saħħa u sigurtà fuq il-post tax-xogħol; jikkunsidra li l-korrelazzjoni pożittiva bejn l-eżistenza ta' rappreżentanti tas-saħħa u s-sigurtà fuq il-post tax-xogħol u rendiment aħjar ma tistax tiġi sottovalutata u jistieden lill-Kummissjoni u lill-Istati Membri biex jipromwovu l-approċċ parteċipattiv u jiżguraw li kemm jista' jkun haddiema jkollhom aċċess għar-rappreżentanti tas-saħħa u s-sigurtà;
58. Jikkunsidra li hinijiet tax-xogħol eċċessivi/perjodi ta' mistrieħ insuffiċjenti huma fattur importanti fil-livell oghla ta' aċċidenti u mard fuq il-post tax-xogħol u jitlob bilanċ xieraq bejn ix-xogħol u l-hajja tal-familja;
59. Jifraħ lill-OHSA u lill-Fondazzjoni Ewropea dwar it-Titijib ta' Kundizzjonijiet ta' Hajja u Xogħol għax-xogħol li għamlu s'issa u huwa ta' l-opinjoni li l-għarfien speċjalizzat u l-poteri ta' dawn l-organizzazzjonijiet għandhom jiġu sfruttati bis-shih; jikkunsidra li daww il-korpi għandhom ikomplu jintużaw bħala strumenti ta' tqajjim ta' kuxjenza, għbir, analiżi u skambju ta' informazzjoni, skambju ta' prattiki tajba u investigazzjoni biex jiġu antiċipati riskji godda u emergenti, kemm jekk huma kkawżati minn bidla soċjali kif ukoll jekk huma marbutin ma' l-innovazzjoni teknika;
60. Jikkunsidra li huwa kruċjali li jiġu identifikati u mmonitorjati r-riskji godda u li qegħdin jiffaċċaw — eż. riskji psikosoċjali; għalhekk jifraħ lill-osservatorju tar-riskji ta' l-OHSA tal-hidma tiegħu u jitlob lill-Kummissjoni taġixxi fuq is-sejbiet tiegħu u tressaq il-proposti neċessarji meta jiġu identifikati riskji godda;
61. Jirrakkomanda lill-Istati Membri li jimplimentaw il-miżuri meħtieġa sabiex ix-xogħol li jsir f'kundizzjonijiet iebes u perikolużi jimxi id f'id mad-drittijiet ta' harsien soċjali tal-persuni kkonċernati, kemm waqt li jkun qed jahdmu u meta jkun bil-pensjoni;
62. Jirrakkomanda li l-OHSA twettaq riċerka speċifika dwar il-problemi u r-riskji partikulari li qed jaf-faċċjaw il-haddiema temporanji u l-haddiema ta' l-aġenziji u kif ukoll daww f'intrapriżi subappaltati sabiex tgħin lill-Kummissjoni u lill-Istati Membri kontra r-riskji affaċċjati u biex jimplimentaw kif xieraq il-legiżlazzjoni eżistenti li tikkonċerna dawn il-gruppi, filwaqt li jirrikonoxxi li t-tip ta' xogħol li jsir minn dawn il-gruppi, bħalma huwa l-bini, f'ċerti Stati Membri għandu, minhabba n-natura tiegħu, aktar tendenza li jinvolvi incidenti;
63. Huwa tal-fehma li f'ambjent globali, hemm bżonn ta' kooperazzjoni ma' organizzazzjonijiet internazzjonali bħad-WTO, il-WHO, u l-ILO u hemm bżonn li jiġi żgurat li l-konvenzjonijiet u l-ftehim internazzjonali dwar is-saħħa u s-sigurtà fil-post tax-xogħol jiġu adottati u implimentati mill-partijiet kollha; jikkunsidra li dan huwa fattur importanti sabiex tinzamm il-kompetittività ta' l-UE u biex jiġi evitat li l-intrapriżi Ewropej jiġu trasferiti lill-pajjiżi terzi sabiex ifittxu ambjent legali ta' saħħa u sigurtà aktar permissiv; barra minn hekk, jikkunsidra li din hija kwistjoni ta' harsien tad-drittijiet ta-bniedem u għalhekk għandha tiġi indirizzata waqt in-negozjati ma' pajjiżi terzi;
64. Għalhekk jistieden lill-Istati Membri biex jirrispettaw id-dispożizzjonijiet internazzjonali dwar is-saħħa u s-sigurtà u b'mod partikulari biex jirratifikaw il-Konvenzjoni C-187 ta' l-ILO u biex jimplimentaw ir-rakkomandazzjoni R-197;
65. Jagħti istruzzjoni lill-President tiegħu biex iressaq din ir-riżoluzzjoni lill-Kunsill, lill-Kummissjoni, u lill-gvernijiet u l-parlamenti ta' l-Istati Membri.